

રજત જયંતિ સમુહવિવાહ નું ભવ્ય આયોજન નાશિક જિલ્લા કચ્છ કડવા પાટીદાર સનાતન સમાજ આયોજીત ૨૫ વર્ષ માં ૨૨૫ દીકરીઓને કન્યાદાન આપ્યું



શ્રી નાશિક જિલ્લા કચ્છ કડવા પાટીદાર સનાતન સમાજ સમુહલગ્ન સમિતિ ને સતત ૨૫ વર્ષ થી આયોજીત પ્રસંગે ૨૫ વર્ષ પૂર્ણ થતા હોવાથી ભવ્ય "રજત જયંતિ" મહોત્સવ ઉજવવાનું નક્કી કરવામાં આવેલ.

તા. ૧૩.૨.૨૦૨૪ ના "રજત જયંતિ મહોત્સવ પર્વ" ની ઉજવણી નો આરંભ થયો. તા. જે દિવસે સવારના સત્રમાં સાલ ૧૯૯૮ થી ૨૦૨૪ સુધી ૨૨૫ યુગલ સમુહલગ્ન માં પરણીત થયેલ તેઓ ઉપસ્થિત રહેલ અને તેમનું દાતાઓના હસ્તે યથોચિત ભેટ આપી દરેક યુગલો નું સન્માન કરવામાં આવેલ.

રજત જયંતિ મહોત્સવના કન્વીનર ખેતશીભાઈ રવાણી, સમુહ લગ્ન સમિતિના પ્રમુખશ્રી ગંગારામભાઈ છાભૈયા, ઉપપ્રમુખ મગનભાઈ સાંખલા, મહામંત્રી હસમુખભાઈ છાભૈયા, ખજાનચી વિનોદભાઈ પોકાર, મંત્રી જગદીશભાઈ માવાણી, મંત્રી મગનભાઈ સાંખલા, સહ ખજાનચી રતનશીભાઈ ચૌધરી, ઉમિયાશંકર ભાવાણી અને સમુહલગ્ન સમિતિની સંપૂર્ણ ટીમે ખૂબ જહેમત ઉઠાવી અને સાથે સાથે સમાજ ના ઉદાર દિલ ના ભામાશા ઓના સાથ

સહકાર થકી રજતજયંતી મહોત્સવ ભવ્યભવ્ય રીતે ઉજવવામાં આવ્યો. તારીખ ૧૩ ૨ ૨૦૨૪ ના બપોરના સત્રમાં મોટિવેશનલ વક્તા કાજલબેન ઓઝા-વૈદ્ય નું સપ્તપદી વિષય ઉપર જીવન ઉપયોગી વક્તવ્ય સ્પીચ નું આયોજન થયેલ.

રાત્રે ૮:૦૦ વાગે બાલાજી ઓર્કેસ્ટ્રા ગ્રુપના સંગીત મ્યુઝિક ના તાલે મહારાસ રાખવામાં આવેલ, તેમાં બહોળી સંખ્યામાં સમાજ-જનો એ ભાગ લીધેલ અને રાસ ગરબાની રમઝટ નો આનંદ લીધો હતો.

તારીખ ૧૪ ૨ ૨૦૨૪ ના વસંત પંચમીના દિવસે ૨૫ માં સમુહ લગ્ન સમારોહનું આયોજન કરવામાં આવેલ. ચાલુ વર્ષે ચાર નવયુગલોએ ભાગ લીધેલ.

બપોરે અઢી વાગે કન્યાઓને વિદાય આપેલ. સૌના સાથ, સહકાર અને સહયોગ થકી સમુહ લગ્ન સમારોહનું ભવ્ય અને દિવ્ય સાથે સુંદર આયોજન સફળતા પૂર્વક પાર પાડવામાં આવેલ SDP

સંયોજક : રમેશ ડી. વાસાણી, નાશિક.

૨૫ મો સમુહલગ્ન રજત જયંતી મહોત્સવ ના શુભ પ્રસંગે યુવાસંઘ મધ્ય મહારાષ્ટ્ર રીજયન ની હેલ્થ એન્ડ ડિઝાસ્ટર ટીમ દ્વારા રામ હૃદય કીટ અર્પણ કરવાનો આરંભ કરવા માં આવેલ. આ હાથવગી રાખવાની દવા કેમ લેવી અને ક્યાં સંજોગો માં લેવી તેની સમજ આપવામાં આવી...

હાલ અચાનક થતા હાર્ટ એટેક નાં હુમલા માંથી બચવા આ દવા પરિવાર નાં દરેક સભ્ય ને જાણકારી હોય તેમ મૂકવી અને તેનો ઉપયોગ કેમ કયા સંજોગો માં કરવો તેની માહિતી આપવામાં આવેલ.

એ પ્રસંગે ઉપસ્થિત મધ્ય મહારાષ્ટ્ર ઝોન સમાજ અને MMR રીજયન ના પદાધિકારીઓ સાથે નાશિક જિલ્લા સમુહલગ્ન સમિતિ ના પદાધિકારીઓના શુભ હસ્તે આ રામ હૃદય કીટ નું અનાવરણ કરવામાં આવ્યું.



નાશિક જિલ્લા માં ૨૫ માં સમુહ વિવાહ માં ૦૪ નવયુગલોને આશીર્વાદ આપવા ઉપસ્થિત મહિલાશક્તિઓ માં મહિલાસંઘ મહામંત્રી રમીલાબેન રવાણી, મધ્ય મહારાષ્ટ્ર શક્તિપીઠ પ્રમુખ હેમલતાબેન સાંખલા અને મહામંત્રી દયાબેન સાંખલા

પ્રભુતા માં પગલા માંડતા નવદંપતી ને આશીર્વાદ આપવા પધારેલ મધ્ય મહારાષ્ટ્ર ઝોન સમાજ ના પ્રમુખશ્રી જેઠાલાલભાઈ દિવાણી સાથે મહોત્સવ ના મુખ્ય કન્વીનર ખેતશીભાઈ અને સમુહલગ્ન સમિતિ ના પ્રમુખ ગંગારામભાઈ સાથે સમાજ ના અન્ય અગ્રણીઓ